



[www.oljan.fo](http://www.oljan.fo)

Jan Müller

17 - 09 - 2011

## Útflyta føroyska arbeiðsmegi til oljuvinnu

Seinastu tíggu árinum hevur Pam Offshore, sum er dótturfelag hjá Mest, á hvørjum ári sent umleið 100 føroyskar handverkarar til Noregs at arbeiða í oljuvinnuni har. Pam var partur av føroyska básinum á oljumessuni í Aberdeen herfyri. Vit hava luttið á oljumessuni í Aberdeen fyri at finna nýggjar uppgávur og avbjóðingar sigur dagligi leiðarin hjá Pam Offshore, Anja Jacobsen við [oljan.fo](http://oljan.fo). Fyrirøkan er partur av MEST, sum luttók á oljumessuni. Hóast Mest sjálvstoyndur er koma inn á oljumarknaðin serstakliga við umvælingum í huga, so er tað gjøgnum dótturfelagið, at føroyska skipasmiðjufyrirøkan hevur mest virksema í oljuvinnuni. Pam Offshore hevur tí stóran fíggarligan týdning fyri Mest. Væl móttikið Tað hevur verið sera væl móttikið millum føroyskar handverkarar, her serstakliga elektrikarar og sveisarar, at Pam hevur fingið atgongd til norska marknaðin. Hetta at leiga út føroyskar handverkarar til norsku oljuvinnuna byrjaði longu í 1998 og hevur hildið á síðani. Eg haldi fólkini, sum eru farin til Noregs at arbeiða, hava verið sera fegin um at hava fingið henda møguleikan, og er tað ikki minst tí, at tey fáa góða løn og hava góð frítíðarkor sigur Anja Jacobsen og vísir á, at sáttmálin sigur, at tey skulu vera fjúrtan dagar í Noregi og síðani trýggjar vikur heima. Tey bestu árinum hava 110 føroyskir handverkarar verið leigaðir út til norskar fyrirkur, sum hava uppgávur í oljuvinnuni. Í løtuni eru 70 føroyingar til arbeiðis í Noregi gjøgnum Pam. Í dag er tað so, at Pam leigar út fólk til onnur feløg. Anja Jacobsen dylur ikki fyri, at tey í Mest/Pam í framtíðini eisini vilja royndir at fáa uppgávur, sum tey sjálvi standa fyri. Tað er so ein av orsøkunum til, at tey luttaka á oljumessum fyri har at kunna seg við hesa risastóru vinnuna og mongu møguleikarnar hon hevur at bjóða, eisini tjóðum, sum ikki hava funnið egna olju enn. Anja Jacobsen útilokar ikki, at ungir føroyingar eisini velja at gerast handverkarar við tí í huga at kunna fara til

Noregs at arbeiða fyri góða løn og frítíð. Og tað er ikki óhugsandi, at hesin arbeiðsmøguleikin eisini kann draga ungar føroyingar til bæði elektrikara- og sveisarararkini fyri bert at nevna nøkur teirra. So gott og væl 10 ára gamla PAM søgan er eisini ein framtíðar søga um, hvussu føroyingar við at hugsa øðrvísi kunnu finna sær útbúgvingarpláss og seinni arbeiðspláss. Hetta er so bert ein rók innan umfevnandi oljuvirksemið sum heild. Tíðin fer at vísa, hvussu leikur fer. Mynd - Anja Jacobsen, dagligi leiðarin á Pam Offshore her saman við stjóranum Mourits Mohr á oljumessuni í Aberdeen fyri stuttum. Mynd [oljan.fo](http://oljan.fo)/Jan Müller